



سوال

(421) قیمت سے زیادہ پر فروخت کرنا

جواب

السلام علیکم ورحمۃ اللہ وبرکاتہ

زید علوی ہاشمی نے اپنی زمین مزروعہ وغیر مزروعہ واسطے بطران شفعہ دوچند قیمت سے زیادہ پر خالد کے ہاتھ فروخت کر دی، جو قوم کا حجام دوسری پٹی اور محلہ کا باشندہ ہے اور بستی میں کسی قسم کی شراکت اور ملکیت نہیں رکھتا۔ اب عمر وزید کا ہم قوم ہمسایہ محلہ دار جس کی زمین کے بعض قطعے زید کی زمین بیع شدہ سے ملحق اور اکثر متفرق سو سو قدم یا کم و بیش کے فاصلہ پر ہیں۔ زمین بیعہ میں سے کچھ زمین ایسی بھی ہے، جو اب تک عمر و کی زمین سے مشترک غیر مقسومہ ہے۔ شرعاً استحقاق شفعہ بہ قیمت اصلی بازاری رکھتا ہے یا نہیں؟ یعنی جو قیمت بدیتی سے زیادہ کی گئی ہے، اس کو کم کر سکتا ہے یا نہیں؟ بیٹو اتوجروا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر زید نے زمین مذکورہ اصلی قیمت سے زیادہ پر ایک اجنبی شخص (خالد) کے ہاتھ بہ نیت اسقاط حق شفعہ فروخت کی ہے تو زید کا یہ حیلہ ناجائز ہے اور عمر و اس صورت میں استحقاق شفعہ قیمت اصلی بازاری سے رکھتا ہے، یعنی جس زمین میں وہ استحقاق شفعہ رکھتا ہے، اس زمین کو بذریعہ شفعہ اصلی بازاری قیمت سے لے سکتا ہے۔ صحیح بخاری مع فتح الباری (۲/۲۰۷)

پچھا پہ دلی میں ہے :

”قال أبو رافع (سعد بن ابی وقاص) لولا انی سمعت رسول اللہ صلی اللہ علیہ وسلم یقول: ((الجار حق بسبقہ)) ما اعطینمھا بأربعۃ آلاف، وإنما اعطی بھا خمس مائۃ دینار فأعطاھا لیاہ“ [1]

[ابو رافع نے سعد بن ابی وقاص کو کہا: اگر میں نے رسول اللہ صلی اللہ علیہ وسلم کو یہ فرماتے ہوئے نہ سنا ہوتا: ”پڑوسی اپنے قرب کی وجہ سے (شفعہ کا) زیادہ حق دار ہے“ تو میں تمہیں چار ہزار کے عوض ہر گزیہ گھر نہ دیتا، جب کہ مجھے اس گھر کے پانچ سو دینار مل رہے ہیں، چنانچہ انھوں (ابو رافع) نے وہ گھر ان (سعد بن ابی وقاص) کو دے دیا]

صفحہ (۳۶۷) میں ہے: قال النبی صلی اللہ علیہ وسلم: ((من عمل عملاً یسأل علیہ امرنا فھو رد)) [2] جس نے ہمارے طریقے سے ہٹ کر کوئی کام کیا تو وہ مردود ہے] اگر زید نے بیع مذکور نیک نیتی سے کی ہے اور بہ نیت اسقاط حق شفعہ نہیں کی ہے تو اگر بیع مذکور اولاً اصلی قیمت سے ہوئی تھی، پھر بعد کو اس پر قیمت زیادہ کی گئی تو اس صورت میں بھی عمر و استحقاق شفعہ اسی اصلی بازاری قیمت سے رکھتا ہے، کیونکہ جس وقت بیع مذکور اصلی قیمت سے ہوئی تھی، اسی وقت عمر و کو اسی اصلی قیمت سے استحقاق شفعہ حاصل ہو چکا تھا۔ پھر بعد کو قیمت بڑھا کر عمر و کے اس استحقاق ثابت کو باطل کر دینا عمر و کو ضرر پہنچانا ہے اور یہ امر ناجائز ہے۔ ہدایہ (۲/۸۲) پچھا پہ مصطفائی میں ہے :

”وان زاد المشتري للبائع، لم یلزم الزیادۃ فی حق الشفیع، لان فی اعتبار الزیادۃ ضرراً بالشفیع لاستحقاقہ الاخذ بما دونھا“



[اگر خریدار فروخت کنندہ کو کچھ زائد قیمت دے تو شفعہ کرنے والے کے حق میں یہ زائد رقم لازم نہیں ہوگی، کیونکہ زائد رقم کے اعتبار کے ساتھ شفعہ کرنے والے کو اس سے کم قیمت پر اپنا حق وصول کرنے میں ضرر رسانی ہے]

صفحہ (۵۸۵) میں ہے: لقولہ صلی اللہ علیہ وسلم: ((لا ضرر ولا ضرار فی الإسلام)) [3] اھ

[آپ صلی اللہ علیہ وسلم نے فرمایا: (پہلے پہل) کسی کو نقصان پہنچانا اور تکلیف دینا جائز ہے اور نہ بدلے کے طور پر نقصان پہنچانا اور تکلیف دینا]

”نصب الرایۃ لأحادیث الہدایۃ“ (۳۶۳/۲) میں ہے:

”حدیث: قال صلی اللہ علیہ وسلم: ((لا ضرر ولا ضرار فی الإسلام)) قلت: روي من حدیث عبادة بن الصامت وابن عباس وأبي سعید الخدری وأبی ہریرة وأبی بلبانہ وثلعبہ بن مالک و جابر بن عبد اللہ وعائشہ“ اھ

[حدیث کہ آپ صلی اللہ علیہ وسلم نے فرمایا: ((لا ضرر ولا ضرار فی الإسلام)) میں کہتا ہوں کہ یہ حدیث عبادہ بن صامت، ابن عباس، ابو سعید خدری، ابو ہریرہ، ابو بلبانہ، ثعلبہ بن مالک، جابر بن عبد اللہ اور عائشہ رضی اللہ عنہم سے مروی ہے]

اگر بیع مذکور ابتدائی ہی اصلی قیمت سے زیادہ پر ہوئی تھی، بعد کو قیمت پر زیادت نہیں ہوئی تو اس صورت میں عمر و استحقاق شفعہ اس زمین کا اصلی بازاری قیمت سے نہیں رکھتا۔ واضح رہے کہ عمر و استحقاق شفعہ زید کی صرف اسی زمین میں رکھتا ہے، جو عمر و کی زمین سے مشترک غیر مقسوم ہے یا گو مقسوم ہے، لیکن راستہ مشترک ہے، اس کے سوا اور زمین میں استحقاق شفعہ نہیں رکھتا۔ صحیح بخاری مع فتح الباری (۶۰۶/۲) میں ہے:

”عن جابر بن عبد اللہ قال: قضی النبی صلی اللہ علیہ وسلم بالشفعة فی کل مال یتقسم، فاذا وقعت الحدود و صرفت الطرق فلا شفعة“ [4]

[جابر بن عبد اللہ رضی اللہ عنہما بیان کرتے ہیں کہ نبی اکرم صلی اللہ علیہ وسلم نے ہر اس چیز میں شفعہ کا فیصلہ فرمایا جو تقسیم نہ کی گئی ہو۔ جب حد بندی ہو جائے اور راستے الگ الگ ہو جائیں تو پھر کوئی شفعہ نہیں]

ہاں حسب مذہب حنفی عمر و اس زمین میں استحقاق شفعہ رکھتا ہے، جو گو مقسوم ہے اور راستہ بھی مشترک نہیں ہے، لیکن وہ زمین عمر و کی زمین سے ملحق ہے۔ ہدایہ (۳۴۳/۲) میں ہے:

”الشفعة واجبة للخلیط فی نفس المبیع، ثم للخلیط فی حق المبیع کالشرب والطریق ثم للجار“ اھ

[شفعہ ایسے خلیط کے لیے واجب ہوتا ہے، جس کی نفس بیع میں شرکت ہو، پھر ایسے خلیط کے لیے جس کی حق بیع میں شرکت ہو، جیسے شرب اور راستہ، پھر پڑوسی کے لیے شفعہ واجب ہوتا ہے] صفحہ (۳۴۳) میں ہے: ”والمراد بهذا الجار الملاصق... الخ“ [اور اس پڑوسی سے مراد وہ ہے جو بالکل متصل ہو۔۔۔ الخ] کتبہ: محمد عبد اللہ

[1] صحیح البخاری، رقم الحدیث (۲۱۳۹)

[2] صحیح مسلم، رقم الحدیث (۱۷۱۸) نیز دیکھیں: صحیح البخاری، رقم الحدیث (۲۵۵۰)



[3] ا. معجم الأوسط (۳۲۸/۵) نیز دیکھیں: مسند أحمد (۳۱۳/۱) سنن ابن ماجہ، رقم الحدیث (۲۳۳۰)

[4] صحیح البخاری، رقم الحدیث (۲۰۹۹) صحیح مسلم، رقم الحدیث (۱۶۰۸)

هذا ما عندي والله أعلم بالصواب

مجموعہ فتاویٰ عبداللہ غازی پوری

کتاب البیوع، صفحہ: 637

محدث فتویٰ